

रथाङ्गपाणिः, पुं, (रथाङ्गं सदृशनचक्रं पाणौ यस्य ।) विष्णुः । इति हज्जायुधः ॥ (यथा, भागवते । १ । ३ । ३८ ।

“सवेदं धातुः पदवीं परस्य
दुरन्तवीर्यस्य रथाङ्गपाणेः ॥”)

रथाङ्गी, स्त्री, (रथस्याङ्गमिवाङ्गतिर्यस्याः । रथाङ्ग + ङीष् ।) ऋद्धिः । इति राजनिर्घण्टः ॥
रथान्तरः, पुं, कल्पभेदः । इत्यमरपुराणम् । (रथ-
न्तर इत्यपि पाठः ॥)

रथाभः, पुं, वेतसवृक्षः । इति शब्दरत्नावली ॥
रथाभपुष्पः, पुं, (रथाभस्य पुष्पमिव पुष्पमस्य ।)
वेतसः । इत्यमरटीकायां भरतः ॥
रथावरोही, [न] पुं, (रथे अवरोहतीति ।
अव + रुह + णिनिः ।) रथस्थयुद्धकर्त्ता । इति
हिमचन्द्रः ॥

रथिकः, पुं, (रथोऽस्यस्येति । रथ् + ठन् ।)
रथी । इत्यमरः । २ । ८ । ७६ । (यथा,
हहन्तं हितायाम् । १५ । ११ ।

“हृत्ते तस्करकुञ्जर-

रथिकमहामात्रशिल्पिपण्यानि ॥”)

तिनिश्रुतः । इति राजनिर्घण्टः ॥ (रथेन
चरतीति । रथ् + “पर्यादिभ्यः ङन् ।” ४ । ४ ।
१० । इति ङन् । रथचारिणि, त्रि । इति
विद्वान्कौस्तुभे ॥)

रथिनः, पुं, (रथस्य इनः प्रभुः । शकन्वादि-
त्वादकारलोपः ।) रथी । इत्यमरः । २ । ८ । ७६ ॥

रथिरः, पुं, (रथोऽस्यस्येति । रथ् + “भेधा-
रथाभ्यामिरन्तिरचौ वक्तव्यौ ।” ५ । २ । १०६ ।
इत्यस्य वार्तिकोक्त्या इरथ् ।) रथी । इति
शब्दरत्नावली ॥ (यथा, ऋग्वेदे । ३ । १ । १७ ।
“अनुदेवान् रथिरो यासि साधन् ॥”

“रथिरः रथी ।” इति तद्भाष्ये सायणः ॥)

रथी, [न] पुं, (रथोऽस्यास्तीति । रथ् + इनिः ।)
रथस्वामी राजादिः । तत्पर्यायः । रथिकः २
रथिनः ३ । इत्यमरः । १ । ८ । ७६ ॥ रथा-
रोही ४ रथी ५ रथिरः ६ । इति हिमचन्द्रः ॥
रथस्वामी ७ वाराहः ८ । इति शब्दरत्ना-
वली ॥ स्यान्दनारोहः ९ । इति जटाधरः ॥
(यथा, रघुः । ७ । ६७ ।

“पतिः पदातिं रथिनं रथेश-

स्तरङ्गसादौ तुरगाधिकृष्टम् ॥”)

रथः, पुं, (रथं वहतीति । रथ् + “तद्वहति-
रथयुगप्रासङ्गम् ।” ४ । ४ । ७६ । इति यत् ।)
रथस्य वोढा घोटकः । इत्यमरः । २ । ८ । ७६ ॥
रथांसः । इति हिमचन्द्रः ॥ (रथस्य नेता ।
यथा, ऋग्वेदे । ६ । २१ । ६ ।

“ऋधुर्न रथं नवं दधाता केतमादिशे ।”

“रथं रथस्य नेतारम् ।” इति तद्भाष्ये
सायणः ॥ रथसन्निवि, त्रि । यथा, ऋग्वेदे ।
२ । ३१ । ७ ।

“सन्निवे रथो अहधीतिमग्नाः ।”

“रथो रथसन्नी सन्निवे सर्पयज्ञीजोऽथ

इव ।” इति तद्भाष्ये सायणः ॥ रथस्येदमिति ।
“रथात् यत् ।” ४ । ३ । १२१ । इति यत् ।)
स्त्री चक्रम् ॥ (युगम् । इति काशिका ॥

रथ्या, स्त्री, (रथानां सम्बन्धः । रथ् + “खलमो-
रथात् ।” ४ । २ । ५० । इति यत् ।) रथ-
सम्बन्धः । तत्पर्यायः । रथकथा (या) २ रथ-
व्रजः ३ । अभ्यन्तरमार्गः । नाह् इति भाषा ॥
तत्पर्यायः । प्रतोली २ विशिखा ३ । इत्यमरः ॥
आवर्तनी । इति मेदिनी ॥ (रथाय हिता ।
रथ् + “रथादयत् ।” ४ । ३ । १२१ । इति यत् ।
यद्वा, रथं वहतीति । “तद्वहतीति ।” ४ । ४ ।
७६ । इति यत् ।) पत्न्याः । (यथा, महा-
भारते । १ । १४१ । ६० ।

“पानागारेषु रथ्यासु सर्वतोर्ध्वेषु चाप्यथ ।
चत्वरेषु च कूपेषु पर्यन्तेषु वनेषु च ॥”)

चत्वरम् । इति हिमचन्द्रः ॥

रद, उत्खाति । इति कविकल्पद्रुमः ॥ (भा-
पर-सक-सेट् ।) रेफादिः । उत्खातसुत-
खननमिति गोविन्दभट्टः । रदति भूमिं श्रुकरः ।
इति दुर्गादासः ॥

रदः, पुं, (रदतीति । रदं विवेखने + प्रचादित्वात्
अच् ।) दन्तः । (यथा, आर्यासप्तशत्याम् ।
४०६ ।

“भ्रमसि प्रकटयसि रदं

करं प्रसारयसि ह्यगमपि अयसि ।

धिङ्मानं तव कुञ्जर

जीवं न कुहोषि जठराग्नौ ॥”)

विवेखनम् । इति मेदिनी । दे, १४ ॥ पुरुष-
दन्तलक्षणं यथा,—

“विवर्धनहीनाश्च दन्ताः खिग्धा घनाः

शुभाः ।

तीक्ष्णा दंष्ट्राः समाः श्रेष्ठा जिह्वा रक्ता समा
शुभा ॥”

स्त्रीदन्तलक्षणं यथा,—

“कुम्भपुष्पसमा दन्ता भासितं कीकिलासमम् ।

दाक्षिण्ययुक्तमशुठं हंसशब्दसुखावहम् ॥

नासा समा समपुटा स्त्रीगान्धु रुचिरा शुभा ।

करालविषमा दन्ताः क्षेपशाय च भयाय च ।

चौर्याय कृष्टमांसाश्च दीर्घा भर्तुश्च नृत्तवे ॥”

इति गारुड ६६ अध्यायः ॥

दन्तलक्षणस्य शुचिर्त्वं यथा,—

“दन्तवृद्धलक्षणेषु जिह्वाक्षर्येषु शुचिर्भवेत् ॥”

इति कौर्म्ये उपविभागे १२ अध्यायः ॥

“दन्तलक्षणसंज्ञार्थं लेपं मन्त्रेण दन्तवत् ।

न तत्र बहुशः कुर्याद्यत्नस्तद्वद्वे पुनः ।

भवेदशौचमत्वं ह्यवेधाद्वद्वे कृते ॥”

इति प्रायश्चित्ततत्त्वप्रवचनम् ॥

रदच्छदः, पुं, (रदानां कृद आच्छादकः ।)
ओष्ठः । इति हिमचन्द्रः ॥

रदनः, पुं, (रदतेनेनेति । रद + करणे ल्युट् ।
रनतीति । रद + ल्युट् ।) दन्तः । इत्यमरः ।
२ । ६ । ६१ ॥ (यथा, हरिवंशे । १३० । ८७ ।

“रदनेः पद्मगरिपुं करेण शिरसा तदा ।

येरावतो गजपतिराजधान नन्दं तथा ॥”

रद + भावे ल्युट् ।) उत्खनने, स्त्री ॥

रदनच्छदः, पुं, (रदानां कृद आच्छादकः ।)

ओष्ठः । अधरः । इत्यमरः । २ । ६ । ६० ॥ तस्य

शुभाशुभलक्षणं यथा,—

“मांसलेखं धनोपेता अवक्रैरधरेवृपाः ।

विम्बोपमेखं स्फुटितेरोष्ठे रुक्मैश्च खण्डितैः ।

विवर्धनहीनाश्च दन्ता खिग्धा घनाः शुभाः ॥”

इति गारुड ६६ अध्यायः ॥

रदनी, [न] पुं, (रदनौ प्रशस्तदन्तावस्य स्त इति ।
रदन + इनिः ।) हस्ती । इति राज-
निर्घण्टः ॥

रदौ, [न] पुं, (रदौ प्रशस्तदन्तावस्य स्त इति ।
रद + इनिः ।) हस्ती । इति हज्जायुधः ॥

रध, य ऊ लृट् हिंसने । प्राके । इति कविकल्पद्रुमः ॥
(दिवा-पर-सक-वेट् ।) य, रध्यति । ऊ,
रधियति रस्यति । लृ, अरन्वत् । इति दुर्गा-
दासः ॥

रन्ज, म औ ञ } रागे । इति कविकल्पद्रुमः ॥

रन्ज, य म औ ञ } (भा-दिवा-च-उभ-
वर्णान्तरोत्पादने सक-आसक्तौ अक-अनिट् ।)

य ञ, रज्यति रज्यते । म, रजयति रजगान्

रजगरमणादयश्च रज्जयति पुत्रं पिता । औ,

रज्जता । ञ, रजति रजते । रागे वर्ण-

ान्तरोत्पादनमासक्तिश्च । इति दुर्गादासः ॥

रन्तिदेवः, पुं, (रमते इति । रम + संज्ञायां

तिक् । रन्तिच्चासौ देवश्चेति ।) विष्णुः । चन्द्र-

वंशीयवृषतिभेदः । स तु साङ्गतिपुत्रः । इति

मेदिनी । वै, ६२ ॥ (यथा, भागवते । ६ । २ । १२ ।

“गुरुश्च रन्तिदेवश्च संकतिः पाण्डुन्दन ।

रन्तिदेवश्च महिमा इहासुत च गोयते ॥”

अयं हि याज्ञिको दातायगस्य इति पुराणेषु

श्रूयते । एतद्व्यग्रहतमोचर्मरसेनैव चर्मण्यतो

नदी जाता । यथा, महाभारते । ३ । २०७ ।

८-६ ।

“राज्ञो महानसे पूर्वं रन्तिदेवस्य वै द्विज ।

इं सहसे तु वध्यते पशूनामन्वहं तदा ॥

आह्वयहनि वध्यते इं सहसे गवां तथा ।

समांसं ददतो ह्यन्नं रन्तिदेवस्य निजशः ॥

अतुला कीर्तिरभवत् तृपस्य द्विजसत्तम ॥”

तथाच तत्रैव । १२ । २६ । १२२-१२८ ।

“उपातिष्ठंश्च पशवः स्वयं तं संश्रितव्रतम् ।

यान्धारयथा महात्मानं रन्तिदेवं यशस्विनम् ॥

महानदी चर्मैराशेरुत्क्रोदात् सुश्रुवे यतः ।

ततश्चर्मण्यतोऽयं विख्याता सा महानदी ॥

ब्राह्मणेभ्यो ददौ निष्कान् सदसि प्रतते तृपः ।

तुभ्यं निष्कं तुभ्यं निष्कमिति क्रोशन्ति वै द्विजाः ।

सहस्रं तुभ्यमित्युक्त्वा ब्राह्मणान् संप्रपद्यते ।

अन्वाहार्योपकरणं द्रव्योपकरणञ्च यत् ॥

घटाः पात्राः कटाहानि शालाश्च पितराणि च ।

नासीत् किञ्चिदसौर्वर्णं रन्तिदेवस्य धीमतः ॥